

ڈاکٹر ابو الفضل نجیب رحاں - (پی ایچ ڈی جامعہ بغداد)
پشاور یونیورسٹی

پاک و ہند میں عربی زبان کی استکداء

مقدمہ: پاک و ہند جسے براعظم صغیر کے نام سے یاد کیا جاتا ہے اپنی جغرافیائی خوبیوں کی بدولت دنیا کے ممالک میں ممتاز مقام رکھتا ہے۔ چنانچہ جب سائنسی ایجادات ظہور پذیر نہیں ہوتی تھیں۔ یہ منطقہ دور و دراز ممالک کے وسعت درازی سے محفوظ رہا۔ صرف پڑوس کے چند ممالک مثلاً چین۔ منگولیا۔ ایران اور افغانستان کے ملوک اس کے محصولات اور معدنیات سے مستفید ہوتے رہے۔

اسلام سے قبل اور کسی حد تک اسلام کے بعد اس کے باشندے جابرانہ برہمنی نظام میں جکڑے ہوئے تھے اور عوام کو چار طبقوں میں تقسیم کر رکھا تھا۔ ۱۔ برہمن۔ ۲۔ کھشتری۔ ۳۔ وستی۔ ۴۔ شودر

پہلے طبقے کا کام ملک کا نظام چلانا تھا اور مذہبی امور کی نگرانی کرنا۔ دوسرے گروہ کے ذمہ فوجی خدمات کا انجام دینا اور دفاع کرنا تیسری جماعت کا کام کھیتی باڑی کرنا تاکہ باقی طبقوں کا پیٹ بھر سکے۔ چوتھا طائفہ باقی تینوں طبقوں کی خدمت گزاری تھی۔ یہ آخری جماعت ذلیل اور حقیر سمجھی جاتی تھی۔ اس جماعت کو برہمن اپنی آبادی سے الگ تھلاک رکھتے۔ بوقت ضرورت اعلیٰ طبقہ کی آبادی میں داخل ہوتے۔ چھوٹ چھات پر سختی سے عمل کیا جاتا۔ جب کسی شودر کا ہاتھ غلطی سے برہمن کو لگ جاتا تو اس کی پاداش میں اس کا ہاتھ کاٹ دیا جاتا۔ علم و عرفان کے دروازے صرف برہمنوں کے لئے کھلے تھے۔ لہذا شودروں کا ذہن مفلوج ہو چکا تھا۔ بے وقوفی اور نادانی کے نونے بنادے گئے۔

چنانچہ پشتو زبان میں "شودہ" لفظ بے وقوف کے لئے استعمال کیا جاتا ہے۔ اس لئے کہ پشتو زبان ہندی زبان کی پڑوس ہے۔

مذکورہ انتظامی اور معاشی خرابی کے علاوہ ہندو مذہب میں کائنات کی ہر اس چیز کی پوجا پاٹ کی جاتی ہے جس کا کوئی نہ کوئی نمایاں اثر ہو۔ آگ، پانی، دریا، سمندر، درخت، پہاڑ، چیتا، شیر، ہرن، کچھوہ وغیرہ کی دیویوں کو خوش رکھنے کے لئے غریب عوام کو قربانی دینے کے لئے مجبور کیا جاتا۔

وہ ذہنی طور پر پریشان تھے کہ کسی کی خوشی ان کے لئے خطرناک ہو سکتی ہے۔ عورت کو مافوق الفطرت جانتے ہوئے اس کی شرم گاہ کی پوجا پاٹ کی جاتی تھی اور اب بھی کی جاتی ہے اس لئے کہ اس سے انسانی نسل کا سلسلہ قائم ہے۔

اس دوران بدھ مت کا ظہور ہوا۔ چونکہ ہندو مت کے مقابلے میں یہ مذہب سستنا اور آسان تھا اس لئے مظلوم انسان جوق ورجوق اس میں شامل ہو گئے۔ کچھ بادشاہوں نے اس کی سرپرستی کی۔ اور یہ مذہب افغانستان سے لے کر چین، جاپان تک جا پہنچا۔ پھر آہستہ آہستہ اسے زوال آتا شروع ہوا۔ تو برہمنوں نے مہاتما بدھ کو اپنے مذہب کا اوتار مان لیا۔ اور ہندو مت و بدھ مت کے امتزاج کا اعلان کر دیا۔ چنانچہ مظلوم باشندے ایک دفعہ پھر برہمنوں کی تعدی و تشدد کا ہدف بنے۔ راہنوں نے مسلمانوں کو دھوکا دینے کے لئے حضرت محمد مصطفیٰ صلی اللہ علیہ وآلہ وسلم کو بھی اپنے مذہب کا "اوتار" تسلیم کیا۔ لیکن اسلام کی تعلیمات واضح اور جلی میں جس کی وجہ سے دھوکا نہیں کھایا جاسکتا۔ بھو اے حدیث نبوی "الناس عیال اللہ" اللہ تعالیٰ کی محبت و غیرت کو جوش آیا۔ جس نے ہند کے مظلوم باشندوں کی روحانی اور مادی اذیت سے بچانے کا مستقل بندوبست کیا۔

حضور رحمۃ اللعالمین ہونے کی حیثیت سے ہند کا منطقہ بھی حضور کی رحمت و عنایت کا مرکز بن گیا۔ چونکہ حضور کے زمانے میں ہند تک اسلام کا پہنچنا ممکن نہ تھا۔ اس لئے آپ نے اس بارے میں واضح تعلیمات صادر فرمائیں۔ "عن ثوبان" مولیٰ رسول اللہ صلی اللہ علیہ وسلم انہ قال قال رسول اللہ صلی اللہ علیہ وسلم عصابتان من امتی احوزهما اللہ من النار عصابتہ تغزو الی الہند وعصابتہ تکون مع عیسیٰ بن مریم علیہما السلام۔

۲- وقد عزم ابوہریرۃ ان ینفق روحہ ومالہ فی تلک الغزوۃ۔ وقال وعدنا رسول اللہ صلی اللہ علیہ وسلم بغزوۃ الہند۔ فان ادركتها انفق فیہا نفسی ومالی فان اقبل کنت افضل الشہدار فان ارجع فاننا ابوہریرۃ المحترنہ سنن النسائی باب غزوۃ الہند الج ۱۰

ترجمہ حضرت ثوبان مولیٰ رسول اللہ صلی اللہ علیہ وسلم سے روایت ہے کہ

۱- آپ نے کہا کہ رسول اللہ صلی اللہ علیہ وسلم نے فرمایا۔ میری امت کے دو طالبے ہیں جن کو اللہ تعالیٰ نے آگ سے بچا دیا۔ ایک وہ جو ہند کے بہادر میں شمار کیا ہوگا۔ ۲- حضرت ابوہریرہ رضی اللہ عنہ نے اس جہاد میں اپنی جان و مال خرچ کرنے کا وعدہ

فرما: "اقتلا۔ پس اگر میں اس جہاد میں قتل کیا جاؤں تو میں بخشنا بخشنا سے ابھر رہا ہوں گا" حضرت ابو ہریرہؓ نے ہند کے جہاد میں انتظار کرتے کرتے وفات پائی۔ لیکن یہ سعادت محمد بن قاسم اور اس کے ساتھیوں کو نصیب ہوئی۔ جنہوں نے ہند میں اسلام کی مستقل بنیاد رکھی جس کی بدولت فوج در فوج اہل ہند اسلام میں داخل ہو گئے۔ بموجب لاکھوں فی الدین مسلمانوں نے کسی کو اسلام قبول کرنے پر مجبور نہیں کیا۔ یہی وجہ ہے کہ ہندوستان میں برہمنوں کی ضد کی وجہ سے اکثریت غیر مسلم رہی۔ تاہم انہوں نے مسلمانوں کی مساوات، عدل، انصاف، اخوت اور بھائی چارے سے اثر قبول کیا۔ اور وقت گزرنے کے ساتھ ساتھ اسلامی تعلیمات کی افادیت ان پر منکشف ہوتی رہی۔ ابھی کل برسوں کی بات ہے کہ ہر یجنوں (شودروں) کی پوری کی پوری بستی ہندوؤں کی نسلی امتیازات سے تنگ آکر مسلمان ہو گئی۔ اور لاکھوں مسلمان ہونے کے لئے تیار کھڑے ہیں۔ مگر پنڈتوں کی تعدی کے خوف سے اسلام قبول کرنے سے کترارہے ہیں۔

لاقم اعروف نے یہ لمبی تھیدا اس لئے باندھی ہے کہ قارئین پر واضح ہو جائے کہ ہند میں مسلمان کیسے اور کیوں آئے۔ اور عربی زبان کی ابتداء کیسے ہوئی۔ اسلام میں عربی زبان کو مرکزی حیثیت حاصل ہے۔ اسی زبان کے وجود سے اسلامی تعلیمات موجود ہے۔ اگر خدا نخواستہ اس کی ناپید ہونے سے صحیح اسلام کے ناپید ہونے کا خطرہ ہے۔ اس لئے صدر مملکت پاکستان اپنی ۱۹ اکتوبر ۱۹۸۱ء کی پریس کانفرنس جو پشاور میں منعقد ہوئی تھی فرمایا تھا کہ ملک میں عربی زبان پر پوری توجہ دی جائے گی۔ تاکہ پاکستان کے مسلمان قرآنی تعلیمات سے براہ راست مستفید ہو سکے۔ اللہ کرے کہ ملک میں انگلش میڈیم سکول کی طرح عربی میڈیم سکول نظر آنے لگیں۔

مغربی ملکوں میں انگریز قوم کا پرم و پیگنڈہ ایسا موثر ہے کہ انہوں نے ہمارے دل و دماغ میں یہ وہم ڈال دیا کہ موجودہ ٹیکنالوجی اور سائنسی ایجادات میں انگریزی زبان سائنسدان ترقی کر سکتے ہیں لیکن وہ یہ بھول جاتے ہیں کہ جاپان، چین، فرانس، جرمنی اور روس نے انگریزی کے ذریعہ ترقی نہیں کی بلکہ اپنی زبانوں کے بل بوتے پر اس راستے میں آگے بڑھے ہیں۔

جدید سائنسی ایجادات کی بنیاد عربی سائنسدانوں نے رکھی تھی۔ اور عربی زبان میں اتنی قوت ہے کہ جدید ٹیکنالوجی کے علوم اپنے اندر سمو سکتی ہے۔ بعض عرب ملکوں نے طب اور انجینئرنگ جیسے اہم علوم کو عربی زبان میں ڈھانا شروع کر دیا ہے۔ اگر پاکستان ایسا کرے تو دین و دنیا کی بھلائی سے بیک وقت مستفید ہو گا۔ ہم نے خواہ مخواہ اپنے طالب علموں کے اذہان کو انگریزی زبان کی بے ڈھنگی تدریس سے مفلوج کر رکھا ہے۔ مسلمان کا پیدا ہونا اور مرنا عربی زبان پر ہوتا ہے۔ پھر اس کی تعلیم و تدریس میں اسے روحانی ذوق حاصل ہوتا ہے جو مادی ذوق سے کئی گنا بڑا ہے۔

قاریین کو رام خیال کریں گے کہ راتم اسطور موضوع سے ہٹ گیا ہے لیکن مذکورہ بالا معروضات موضوع کے ضمن میں آتا ہے۔ جیسے مختصر عرض کر دیا گیا ہے۔

ہند میں عربی زبان قبل از اسلام | ۱۔ ہندوستان کی مشہور جنگ کو روپاٹوں میں عربی زبان استعمال کی گئی ہے وہ یوں کہ جب کو روپے اپنے دشمن پانڈو کو موسمی گھریں مہمان بنانا چاہتا کہ اس میں اس کا صفایا کریں تو اس سازش کا انکشاف "دروہی" عربی میں کیا۔ اور اس کو دھشتتر سے جواب عربی زبان میں دیا۔

۲۔ ابراہیمی خط ہندوستان میں ۸۰۰ ق م میں فینیقیوں کے تجار کے ذریعہ داخل ہوا۔ فینیقیوں سامی نسل سے تعلق رکھتے ہیں۔ اور عرب بھی سامی نسل سے ہیں۔ اس لئے عربی زبان بھی اسی زمانے میں ہند میں آئی اور جس کی تصدیق موریا اور اندھرا حکومتوں کی بعض کتبوں سے ہوتی ہے۔ جو عربی زبان میں لکھے گئے ہیں۔

۳۔ اشوک کے زمانے کے کتبے جو معلوم ہوئے ہیں اس کی مشابہت عربی سے ہے اس کے علاوہ یہ دائیں سے بائیں لکھے گئے ہیں جو سامی زبانوں کی خاصیت ہے۔

۴۔ تورات میں ہے کہ قدیم زمانہ سے عربوں کی تجارت ہند سے ہوتی تھی۔ عرب ہندی اشیاء، مصرتک لے جاتے تھے۔

۵۔ شاہد ملتے ہیں کہ حضرت یوسفؑ کے زمانہ سے واسکو ڈے گاما (۱۴۶۹-۱۵۲۲ م) اور مارکو پولو (۱۲۵۴-۱۳۲۳) نے

عرب ہند تجارت پر قابض تھے۔ ان دو سیاحوں نے مغربی ممالک کے لئے سمندر کے راستے کھول دئے جن کی وجہ سے عرب کی تجارت پر کافی اثر پڑا۔ چنانچہ حضرت یوسف علیہ السلام کے زمانے سے عربی زبان ہند میں داخل ہو چکی تھی۔

۶۔ جب ہم ادب جاہلی کا مطالعہ کرتے ہیں۔ تو ہمیں مندرجہ ذیل کلمات والفاظ ملتے ہیں۔ مثلاً قرنفل۔ فلفل۔ زنجبیل۔ جال۔ لیموں۔ تینول۔ کافور۔ بارجم۔ صندل۔ عود ہندی۔ قرہ ہندی۔ جوہ ہندی شاش۔ شیف۔ صبا اور فوطہ وغیرہ وغیرہ تحقیقات سے پتہ چلتا ہے۔ کہ مذکورہ کلمات عرب ہیں۔

۷۔ اور ان کی اصل سنسکرت سے جا ملتی ہے۔ اس سے ثابت ہوا کہ الفاظ کا تبادلہ اسلام سے قبل ہوتا رہا۔ جیسا کہ امرار القیس کے اس شعر سے واضح ہے۔

تری بعمر الازہر فی عوصاتہا وقیعانہا کائنہ حب فلفل
اذا قامت تضرع المسک منہما نسیم الصبا جاءت بریا القرنفل

۱۔ حرکت تالیف باللغة العربیہ جمیل احمد ص ۳۳ اور "عرب و ہند کے تعلقات" ص ۱۱ سلیمان ندوی ۲۔ دائرۃ المعارف بریطانیہ مادہ سنسکرت ۳۔ حرکت تالیف باللغة العربیہ ۴۔ کتاب بنی حرقیل، آیہ ۱۹-۲۶۔ ۵۔ معلقہ الامرار القیس

لفظ ہند اور اس کے متعلقات عربی زبان میں بکثرت مستعمل ہیں جس کی مثال دوسری زبان میں نہیں ملتی۔ اس سے عربوں اور اہل ہند کے روابط واضح ہو جاتے ہیں۔ چنانچہ کتنی عرب عورتیں تھیں اور ہیں جو مسماة بلفظ ہندہ ہو چکی ہیں۔ مادہ انزین انگریزی لفظ "ہندہ" کی بگڑی ہوئی شکل ہے۔ ہندہ۔ ہندی۔ ہندوانی جو عربی اسماء کے لئے استعمال کئے گئے ہیں۔

چنانچہ زہیر بن ابی سلمیٰ نے حضور کی شان میں لفظ مہندیوں استعمال کیا ہے۔

ان الرسول لنور يستضاء به مہند من سیوف اللہ مسلول

۹۔ عربوں نے اپنا سمندر جو عرب دنیا کے قریب ہے۔ بحر ہند کے نام سے یاد کیا ہے۔ مناسب تھا کہ بحر عرب کے نام سے موسوم ہوتا تھا۔ اس کے برعکس ہند کے پاس والے سمندر کے ایک حصے کو بحیرہ عرب کے نام سے یاد کیا جاتا ہے۔ گویا کہ دونوں قوموں نے بطور دوستی کے نشانی اور علامت کے یہ نام رکھے ہیں۔ اس سے دونوں کے قریبی روابط پر روشنی پڑتی ہے۔ فضل اللہ مطلق فریدی نے اپنی کتاب بیتی گزٹ میں لکھا ہے۔ کہ ہند میں چال و کلیان اور سو پار کے مقامات پر عربوں کی بستیاں قبل از اسلام موجود تھیں۔ عربوں کے ساتھ ان کی زبان لازماً پہنچ چکی ہوگی۔

ہند میں عربی زبان اسلام کے اوائل میں ۱۔ جنوبی ہند کے مالابار میں ہندوؤں، یہود، نصاریٰ اور عربوں کے تجارتی مراکز تھے ان چار قومیت کا آپس میں التقا ہوتا تھا۔ اور مذاہب کے متعلق تبادلہ خیال بھی ہوتا تھا۔

اس وقت کے راجہ نے معجزہ شق القمر خواب میں دیکھا وہ اس خواب سے زیادہ مشتوش رہتا تھا اور تعبیر کا متلاشی تھا۔ عربوں کی ایک جماعت کا وہاں سے گزر رہا جو سرانڈیپ (سنگا) میں حضرت آدم علیہ السلام کے آثار کی زیارت کرنے کے لئے جا رہی تھی۔ وہ راجہ کے پاس ٹھہری راجہ نے اپنا خواب بتایا۔ تب جماعت کے امیر نے سمجھا یا کہ یہ ہمارے نبی محمد صلی اللہ علیہ وسلم کا حجرہ ہے جو ہو ہو ہو ظہور پذیر ہو چکا ہے۔

راجہ اپنے وزیروں اور درباریوں سمیت مسلمان ہو گیا۔ اور کافی تعداد میں رعایا بھی مشرف بہ اسلام ہوئی۔ جنوبی ہند یعنی مالابار اسلام کا پہلا مرکز بنا۔ یہاں عربی زبان اور تعلیمات اسلامیہ کی باقاعدہ درس و تدریس شروع ہو گئی۔ اور قریب و جوار میں بھی اسلام پھیل گیا۔

۲۔ اسی مالابار میں مسلمانوں کا مقبرہ ہے۔ جس کی ایک قبر پر یہ عبارت کندہ ہے۔
الرحیل علی بن عثمان توفی ۱۶۶ھ

۱۔ اسلامی ثقافت ہند میں ص ۵۳۔ ڈاکٹر تارا چند ۲۔ جلد اسلامک پھر حیدر آباد دکن جلد ۲۴۔ ۱۹۶۸ء۔ اور رجال السند والہند ۳۔ اسلامی ثقافت ہند میں ص ۵۵۔ (۱۰) مصدر نمبر ۹

۳۔ یہی مالا بار ہے جہاں اسلامی سکے دریافت ہوئے ہیں جن پر ۱۱ھ درج ہے۔
 ۴۔ مالا بار میں پہلے مسلمان عرب جو پہنچے تھے ان میں مالک بن دینار، شرف بن مالک، مالک بن حبیب جنہوں نے مساجد بنائیں۔ عربی زبان اور اسلامی علوم و فنون کی درس و تدریس کی داغ بیل ڈالی۔ انہوں نے ہند کے جنوب میں اپنے کو آگے بڑھایا۔ یہاں کی عورتوں سے شادیاں کیں۔ اس کے برعکس ہند کے مسلمان تجارت کی غرض سے بحرن جنوبی یمن، یمن، یمن، یمن اور جزیرۃ العرب پہنچے۔ چنانچہ امام بخاری رحمۃ اللہ علیہ نے فرمایا کہ حضرت عائشہ رضی اللہ عنہا کا علاج ایک زطہ (جاٹ) طبیب نے کیا۔ یاد رہے کہ زطہ (جاٹ) ایک سندھی قبیلے کا نام ہے۔
 محمد بن قاسم کے آنے کے بعد سندھ اور کچھ ہند میں عربی زبان کو سرکاری حیثیت حاصل ہو گئی جو پوسے تین صدیوں جاری رہی۔

عربی زبان کی حالت محمد بن قاسم کے بعد | دیمل سے (کرچی) کشمیر تک کا علاقہ محمد بن قاسم نے فتح کیا تھا۔ ج کی ابتدا ۹۲ھ میں ہوئی۔ انہوں نے یہاں مستقل عربی حکومت کی بنیاد ڈالی جو اموی دور میں دمشق کے ماتحت تھی عباسی دور میں بغداد کے کچھ عرب آکر سندھ میں آباد ہوئے۔ جب کچھ سندھی عراق اور دیگر عرب علاقوں میں پھیلے۔ چنانچہ سندھ کے بعض قبائل مثلاً اساورہ، سیابجہ، زطہ (جاٹ) اندغار، بصرہ اور اس کے گرد و نواح کے علاقوں میں آباد ہو گئے۔ عربی زبان اور ادب کو چار چاند لگانے میں عربوں کے دوش بدوش کام کیا جن میں امام زاعمی متوفی ۱۰۵ھ ابو معشر نجیع بن عبد الرحمن السندی متوفی ۱۰۷ھ اور مشہور شاعر ابو عطا، متوفی ۲۲۲ھ السندی سرفہرست ہیں۔ یہ اس کے علاوہ جب عباسی دور آیا اور بغداد میں علم و ادب کی تحریک شروع ہوئی اور جہاں و تعریب کا مرکز قائم کیا گیا وہاں سندھ و ہند کے علماء نے عربی زبان اور اس کے ادب میں نمایاں کارنامے انجام دیے۔ مثلاً صاحب بن بہلہ منکہ، یازیکہ، قلبقل، سندباد الہندی اور کنکہ۔

متناخر الذکر: ۱۔ النمودار فی الاعمار - ۲۔ اسرار الموالید - ۳۔ القرانات الکبیر - ۴۔ القرانات الصغیر کے مصنف تھے صاحب حسن التفاسیم مقدسی نے سندھ کا دورہ ۳۷۵ھ میں کیا تھا۔ فرماتے ہیں:-

دیمل بحریہ قد احاط بہا نحو من مائۃ قریۃ اکثرہم کفار... کلہم تجار و کلامہم
 سندھی و عربی ہے

ترجمہ: دیمل ایک ساحلی علاقہ ہے جہاں تقریباً چار سو دیہات ہیں اور اکثریت کافروں کی ہے۔ جو سب تاجر ہیں۔

۱۔ الادب المفرد ص ۳۵ لمام بخاری ۲۔ حرکت التالیف بالعربیہ فی الہند ۳۔ البیان والتبیین ج ۱ ص ۱۰۶

۴۔ فتوح البلدان للبلاذری ص ۴۹

سندھی اور عربی زبان بولتے ہیں۔

الاصطخری اپنی کتاب المسالك والممالك میں یوں رقمطراز ہے۔

”لسان اهل المنصورة والمملتان ونواحها العربیة والسندیة“

علم حدیث اور فقہاء کے متعلق مقدسی یوں فرماتے ہیں۔

اکثرهم اصحاب حدیث۔ ورأیت القاضي ابامحمد المنصوری داؤدیا واما ما فی مذهبہ
لہ تدریس و تصانیف وقد صنف کتباً عدیدة حسنة ولا تخلو القصبات من فقہاء علی مذهب
بی حنیفہ

بعض عرب علماء جو ہند میں آئے | سندھ میں عربی حکومت قائم ہونے کے بعد یہاں جمید اور ابرز علماء دیار عرب
سے آکر سندھ میں آباد ہو گئے جنہوں نے مسجدوں کو جامعات کی حیثیت دی اور کفر و شرک کے تاریک ہند میں توحید
اور رسالت کی روشنی پھیلانے رہے۔ ان میں مندرجہ ذیل مشہور ہیں۔

۱۔ فقہی موسیٰ بن یعقوب النقفی۔ محمد بن قاسم نے اور (ربڑی) کا خطیب مقرر فرمایا تھا۔ چچ نامہ میں اس کی تفصیل
موجود ہے یہ عہدہ آپ کی اولاد کو نسلاً بعد نسل منتقل ہوتا رہا۔

ابن بطوطہ نے اپنے سفر نامے میں لکھا ہے کہ جب میں سیوسان (موجودہ سوہن شریع) کے خطیب جوشیبانی
کے نام سے مشہور مقام ملا تو انہوں نے مجھے عمر بن عبدالعزیز کا وہ خط دکھایا جس میں اس کے خاندان کو خطابت کا کام سنیا
نقاط کا مضمون کچھ اس طرح کا ہے۔

هذا ما امر به عبد الله امير المؤمنين ابن عبد العزيز لفلان ۵۹۹

۲۔ فقہی اسماعیل بن علی النقفی السندی۔ ان سے چچ نامہ علی بن حامد الکوفی السندی ۶۱۳ھ میں ملا تھا۔ اسماعیل بن
علی کے پاس اپنے آباؤ اجداد کی لکھی ہوئی تاریخ العرب فی السعید (عربی میں لکھی ہوئی) موجود تھی جس کا فارسی ترجمہ ابن حامد
نے کیا تھا۔ ترجمہ موجود اور اصل ناپید ہے۔

۳۔ ربیع بن صبیح السعیدی حسن البصری کے شاگرد اور سفیان ثوری کے استاد تھے۔ سرزمین سندھ میں تشریف
لائے اور درس و تدریس میں مشغول ہوئے یہاں تک کہ ۱۶۰ھ میں وفات پائی۔

۴۔ مرو بن مسلم الباہلی متوفی ۱۲۳ھ حضرت عمر بن عبدالعزیز نے آپ کو سندھ کا گورنر بنا کر بھیجا۔ آپ نے امور
ملکیت اور امور علم و ادب بیک وقت سنبھالے۔ آپ کی دعوت و تبلیغ کی برکت سے بہت سے راجے اہل راجے

لے احسن التلخیص ۸۱۷ھ چچ نامہ ص ۹۔ ۱۱۷۷ طبعات ابن سعد ص ۲۷۷ ۸/ ۱۰۵

مسلمان ہو گئے۔ عربی زبان کے ساتھ عوام کا شغف پیدا ہو گیا۔ آپ نے احادیث کی روایت یحییٰ بن عبدیہ سے کی تھی اور آپ سے ابو طاہر نے۔

۵۔ اسرائیل بن موسیٰ البصری تبع تابعی تھے حسن البصری اور محمد بن سیرین (جن کی زیارت باقور سے راقم ثروت مشرف ہو چکا ہے) سے روایت کی اور آپ سے سفیان ثوری نے اور ابن عیسیٰ متوفی ۹۸ھ نے۔ آپ نے سند میں وفات پائی۔

۶۔ یزید بن ابی کبشہ السلسلی دمشقی جو اپنے والد ابو کبشہ اور مروان ابن الحکم سے روایت کرتے تھے آپ کو یحییٰ بن عبد الملک نے سندھ کا والی مقرر فرمایا۔ لیکن آپ جلد وفات پا گئے ۹۷ھ

سندھ کے مقامی علماء قارئین یہ خیال کریں گے کہ صرف عرب علماء نے سندھ میں عربی زبان اور اس کے ادب سندھ میں پروان چڑھایا تھا اور مقامی لوگ بے کار اور جاہل تھے۔ ایسا نہیں مقامی لوگوں نے اپنے عرب استاد سے کما حقہ استفادہ کیا چونکہ وہ سندھی زبان اور جغرافیہ سے خوب واقف تھے اس لئے انہوں نے نہ صرف عربی زبان خود سیکھ لی بلکہ اہل سندھ کو اس کے علوم و فنون سے مستفید کرایا۔

مندرجہ ذیل اسمائے گرامی عربی زبان و ادب کی سربل مانے جاتے تھے۔

۱۔ ابو جعفر محمد بن ابراہیم بن عبد اللہ متوفی ۳۲۲ھ جس نے حصول کے لئے مکہ مکرمہ کا سفر کیا۔ واپس آکر علم و ادب کے حلقے کو روشن کیا۔ ۲۔ ابو العباس احمد بن عبد اللہ الدیسی متوفی ۳۴۳ھ۔ ۳۔ ابراہیم بن ابی جعفر محمد متوفی ۳۴۵ھ۔ ۴۔ ابو العباس احمد بن محمد الداؤدی المنصوری جو منصورہ کے قاضی تھے جب آپ نے بخارا کی طرف کوچ کیا تو حاکم ابو عبد اللہ الخافط نے روایت حدیث آپ سے کی۔ واپسی پر آپ نے منصورہ کے درس و تدریس بڑے بڑے حلقوں کو علم و ادب سے فیضیاب کیا سمعانی نے مصر، بغداد اور ماوراء النہر کے ان علماء کی فہرست مرتب کی جنہوں نے آپ سے روایت حدیث کی تھی۔

پاکستانی محکمہ آثار قدیمہ نے بھور سندھ کے مقام پر کچھ کتبے حاصل کئے ہیں جن کی تاریخ تین سو ہجری بتائی جاتی ہے اور خط کوئی میں مکتوب ہیں۔ ان سے عربی زبان کا رواج اس زمانے میں مکمل طور پر عیاں ہے۔

قارئین حضرات ہم نے ارادہ کیا ہے کہ عربی زبان کی مختصر تاریخ سے آپ کو مجملہ "الحق" کی وساطت سے روشناس کرائیں گے۔ اور یہ وضاحت کریں گے کہ عربی زبان پاک و ہند میں کیسے آئی اور یہاں کے مسلمانوں نے کیا خدمات انجام دیں۔ حصول پاکستان کا ایک مقصد یہ بھی تھا کہ یہاں عربی زبان کی نشاۃ ثانیہ ہو۔

وما توفیقی الا باللہ العظیم وعلیہ توکلت والیہ ائیب۔

لے المیزان ۹۶/۱ والتہذیب والتقریب ۳۹/۲۶۱ ۳۵۴/۱۱ التہذیب والتقریب ۳۵۴/۱۱ فتوح البلدان ص ۴۹۵ گے مجملہ پاک اریکولوجی عدد ۳-۱۹۶۶